



ఆ శా ల త

యాజ్ఞవల్క్య శ్రీ

వాస్తవిక జగత్తులో తీరనికోర్కెలు
 స్వప్నలోకంలో తేరి హృదయానికి కొంత
 సంతృప్తినిస్తాయి. కలలు కనడం మాన
 వులకు అవసరం.

‘ననుపాలింపగ నడచి వచ్చితివో’ అని
 మా పక్కింటి అమ్మాయి సరళ, హాస్యో
 నియం వాయిస్తూ వాయిస్తూ పాడుతుంటే
 చిన్నతనంనుంచీ జరిగిన సంఘటనలూ,
 మధుర స్మృతులూ ఒకదాని వెనుకగా
 నొకటి జ్ఞాపకానికి రాసాగేయి! చల్లని
 పిల్లగాలి కమ్మని క్రొంగొత్త పూపరి
 మళాన్ని అందిస్తుంటే వాలు కుర్చీలో
 కూర్చుని ఆస్వాదిస్తూ, ఆమత్తులో ఏవేవో
 కోర్కెలుడయిస్తుండగా, అర్ధనిమిషాల
 నేత్రాలతో ఆనంద సాగరంలో కొట్టుక
 పోనూ, మధ్యలో గుడిగుండంలాగ నా
 చిన్ననాటి విచార సంఘటనలు తామర
 తంపరగా వెలువడి మనస్సుని బాధపెడు
 తున్నాయ్! ఆ అనుభవాలను మనస్సులో
 నుంచి తప్పించడానికి ప్రయత్నించ
 సాగేను. దానికి పిండార బోసినట్లు కాస్తున్న
 శరద్రాత్రి వెన్నెలలు, ప్రకృతికి తెల్లని
 వెల్లివేసి మనోహరంగా చిత్రించినయ్!
 శతశ్చంద్రుడు తన చల్లని కిరణజాలము
 లను, మాకిటికీగుండా లోనికి ప్రసరింప

జేసి శరీరమునకొక నూతనోద్రేకమును
 కలిగిస్తున్నాడు.

కన్నులు విప్పి ఆ దిక్కు నిదానంగా
 పరీక్షించేను. ఆ వెన్నెల వెల్లెలో సరళ,
 మునుపటి సరళకాదు! రోహిణిని క్రొత్త
 కళ, సాంధ్యం, అనాథామెలో మూర్తీ
 భవించి ఉన్నాయ్! అంత నేపూ మూసి
 ఉంచి అప్పుడే తెరిచేనేమో కొంచెం
 మసక మసకగానున్న కళ్లు, సరళను
 చూడగానే చిన్ననాటి నా ఆశాలతను
 జ్ఞాపకానికి తెచ్చేయి!

నేను అప్పుడే కాలేజీ ఆవరణలోకాలు
 పెట్టేను. ఆశాలత మాయింటి ప్రక్కనే
 ఉన్న గజేష్ గారి కుమార్తె. మా నాన్న
 గారూ, గజేష్ గారూ చిన్ననాటినుండి
 స్నేహితులు. అందుచేత మా రెండు
 కుటుంబాలూ, సుహృద్భావంతో నుండేవి.
 ఆ కారణంచేత నాకూ ఆశాలతకూ సన్ని
 హితత్వం యేర్పడింది! ఆశాలత తల్లి
 చిన్నతనంలోనే పోయింది. గజేష్ గారు
 ఆశాలత మీది గారాబంచేత మరో
 వివాహం తలపెట్టకుండా, ఆశాలతనే తన
 సర్వస్వంగా చూచుకుంటూ జీవితయాత్ర
 సాగిస్తున్నారు! ఆశీసుకు వెళ్ళేటప్పుడు
 ఆశాలతను మాయింట్లో దిగవిడిచేనాడ!

ఆశాలతా నేనూ ఎన్నన్నో ఆటలు ఆడుకుంటూ ఉండేవారిమి!

జరుగుతున్న కాలంకంటే జరిగిపోయిన కాలమే మేలనిపిస్తుంది. చిన్నప్పటి మా స్నేహబీజం మొలకెత్తి మా వయస్సులతో పాటు పెరుగుతూ, మాలో యవ్వన ఛాయలు పొడచూపగానే పూలుపూచి, పిందెకట్టి, ముదిరి ప్రేమబీజంగా మారింది! యవనచ్చాయ లంకురించగానే, ఆశాలత వడవడికలో మార్పు గోచరించింది. చనవుగా మాట్లాడేదికాదు! కాని ముందుకంటే ఎక్కువ ప్రేమనొలికించే కళ్ళతో మానంగా మాట్లాడుతుండేది! ఆ కళ్ళు అద్దలాగ ఆమె మనస్సులోని భావాలన్నింటినీ ప్రతిబింబింపజేసేవి! ఆ కళ్ళలోని భావాలు గాలితో కలిసివచ్చి, నా హృదయ తంత్రును తాకి మనస్సును ఏ స్వర్గవీధుల్లోనో విహరింపజేయగల్గిన మధుర రసమయ గీతాలను ఆలాపింపజేసేవి!

నా కళ్లు ఆమె కళ్లు కలియగానే, ఆమె తల అప్రయత్నంగా క్రిందికి సిగ్గునొలికిస్తూ దిగుతుండేవి. ఆమెలో సిగ్గు అధిక మాతున్నకొలదీ, నాలోని తియ్యని కోరికలు కూడా చెలరేగుతుండేవి! ఆశాలతకూ నాకూ మధ్య ఆశాలత అల్లుకుపోయింది. మా హృదయాలు ఆశాలతతో బంధింపబడ్డాయి! ఆశాలత ఒకనాడు కన్పించకపోతే వాళ్ళింటికి వెళ్ళి చూస్తేనే గాని మనసు కుదటపడేదికాదు! నేను వెళ్ళకపోతే ఆశాలతే ఏదో పనిపెట్టుకుని మూయింటికి వచ్చేది! మా అమ్మ వంటింట్లో పనిచేసుకుంటుంటే వచ్చిన ఆశాలత తిన్నగా 'అత్తయ్యా, అత్తయ్యా'

అని పిలుస్తూ నారూమ్లోకి వచ్చేది! నన్ను చూడటానికి వచ్చినట్లు అనిపిస్తే చిన్నతనమని కాబోను!

ఆశాలతంటే మా అమ్మగార్ని కూడా ఎంతో అభిమానం, ప్రేమ ఉన్నాయ్! ఆమెను నాకు వివాహం చెయ్యాలనే కుతూహలం కూడా ఉన్నాది! ఒకనాడు గజేష్ గారు ఆశాలతను వెంటబెట్టుకుని వచ్చారు! నా రూములో నేను చదువుకుంటున్నాను! ఆశాలత వస్తూనే తన అలవాటు ప్రకారం తన కళ్ళను నా రూములోకి పంపించింది! నా కళ్లు ఆమె దర్శనం కోసమే నిరీక్షిస్తున్నాయేమో, అటు ప్రసరించాయి! ఇద్దరి కళ్లు కలియగానే, ఆమె కళ్లు క్రిందికి వాలాయి! కళ్ళే ఆకర్షణ! కళ్ల సోయగమే ప్రీకండం! కళ్ల చలనమే పురుషుడిని కట్టిపడవేస్తుంది!

గజేష్ గారు అర్జుంటుగా పనిమీద బొంబాయి వెళ్తున్నట్టు, పదిరోజుల వరకూ రానట్టు, అంతవరకు ఆశాలతను మూయింట్లో వదలి వెళ్లడానికి నిశ్చయించినట్టూ మా అమ్మతో చెప్పారు.

“అలాగే వెళ్ళిరండి అన్నయ్యగారూ! ‘ఆశ’కు నేనంటే భయభక్తులున్నాయ్! లేకపోయినా ఇకముందునుంచీ మూయింట్లో మెగులవలసిన పిల్లేగదా!” అన్న మా అమ్మ మాటలకి నేనే లోకంలో విహరించానో చెప్పలేను!

“ఆశను జాగ్రత్తగా చూడండి” అని పడేపడే చెప్పి టాక్సీ ఎక్కారు గజేష్ గారు!

చదువుతున్నట్టు పుస్తకాన్ని ముఖానికి

అడ్డంగాపెట్టి, వాళ్ల సంభాషణలను వింటూ, ఆశాలత అందాన్ని రెండుకళ్లతో జుర్రేస్తున్నాను! ఆ రోజు ఆశాలత ముఖం రోజూకంటే ముఖం అందం చిందుతూ కళ్ల కళలాడుతున్నది!

“భోజనానికి లేవరా” అన్న మా అమ్మగారి మాటలకు ఉలిక్కిపడ్డాను. మా అమ్మ వంటింట్లోకి వెళ్ళింది. నేను బట్టలు మార్చుకుంటున్నాను. ఇంతలో తలుపు దగ్గర గాజులు గలగలలాడాయి. విననట్లు ఊరుకున్నాను. మెల్లగా లోనికి వచ్చింది! యీ రోజునుంచీ నేనిక్కడే ఉంటాను అన్నట్లు నవ్వుపువ్వుల్ని వెదజల్లుతున్నది ఆమె ముఖం!

‘అత్తయ్యా, అత్తయ్యా’ అంటూ నా రూమ్కి వచ్చే అలవాటు తప్పించావే? చిలిపిగా ప్రశ్నించాను.

‘పోదూ!’ అంటూ మెల్లిగా వెళ్ళబోతున్నది!

‘వెళ్లిపోతుంది కాబోలు! నాకేం తోచలేదు! చట్టన చెయ్యిపట్టుకుని నిలబెట్టాను! చెయ్యి విడిపించుకుని ‘అత్తయ్యతో చెప్పనా’ అంటూ నన్ను బెదిరించింది.

అంతపని చెయ్యకుగాని నువ్వొచ్చిన పనేమిటి?

చెప్తే, ఏం బహుమానం ఇస్తావ్ ఏదురు ప్రశ్న వేసింది. అంతవరకూ దృష్టిని క్రిందికి దించి కాలి బాటనవ్రేలితో నేలను రాస్తున్నది. చేతితో గడ్డం పట్టుకుని పైకెత్తి కళ్లలోకి చూస్తూ ‘ప్రేమ బహుమానం

కావాలా?’ అన్నాను. చెయ్యి విడలించుకుని ‘అత్తయ్యతో చెప్పనా’ అంటూ లోనికి పరుగెత్తింది!

నేనే చిలిపిపని చేసినా ఆశ ‘అత్తయ్యతో చెప్పనా’ అని బెదిరించడం, నేను ‘తావీగా చెప్పవచ్చునులే’ అనడం పరిపాటైపోయింది! గణేశంగారు వచ్చి ఆశను తీసుకపోయాడు!

నేను పైచదువుకి మద్రాసు వెళ్ళాను. కొన్నాళ్ళవరకూ ఆశ మీది నా ఆశ పాశమై మనస్సును అటువైపే లాగేడి! తర్వాత అక్కడి వాతావరణానికి అలవాటు పడ్డాను. కొన్నాళ్ళపాటు ఆశ యోగక్షేమాలను మావాళ్లు రాస్తుండేవాళ్లు. కాని ఏ కారణంచేతనో క్రమంగా రాయడం మానేశారు! కాలేజీకి సెలవులు ఇచ్చారు. మెయిలు ఎక్టాను. దాని గమనం నా మనోవేగానికి యీసు కాలేకపోతున్నది.

అంతులేని ఆలోచనలు ఆశను గురించి వేస్తున్నాయ్! నా ఆశ యీ పాటికి పెద్దదైపోయి ఉంటుంది! నన్ను గుర్తుపట్టగలదా? సిగ్గు మునుపటిలాగే ఉందో? తగ్గిందో? ఆ చిలిపికళ్లు నన్ను గిలిగింతలు పెడతాయా? ఆ చెంపకు చారడేసి కళ్ళూ - నుదీర్లుమైన పాలభాగం - తేనెలాలికే పెడవిస్వయం-నువ్వుపువ్వులాంటి ముక్కు - నిగనిగలాడే వక్షం - ఆహాహా! మరువగలనా! నా ఆశ ఇంకా బాగుంటుంది! ఆశ నా జీవితానికొక వెన్నెలబాట!

ఆలోచనా తరంగ పరంపరలలో ఎంతో దూరం కొట్టుకొనిపోయి, తిరిగి

వచ్చానేగాని, మెయిలుమాత్రం తాజేలు సడకలు సాగిస్తూనే ఉంది!

నాన్నగారు చదువును గురించి ప్రశ్నలు వేస్తున్నా విద్వింతుకోకుండా అమ్మగారి వద్దకు వెళ్ళి 'ఆశాలత ఎక్కడ?' అని పత్నించాను. 'ఎక్కడుంటుంది? అత్త వారింటి దగ్గర' అని నిరాశగా అన్న మా అమ్మ మాటలకు గుండె ఆగినంత పన యింది!

నిరాశా అనుమానాలతో 'నిజమేనా?' అని రెట్టించాను. మా అమ్మగారు 'నిజమే! కులాసాగానే కాపురం చేస్తున్నది' అన్నాడు! ఏ విషయాలు అడగడానికీ మనస్కరించక తిన్నగా బీదికి పోయి నిర్జన ప్రదేశంలో నడుము వాల్చాను.

ఆశాలత! నా ఆశాలత! ఏదీ నా ఆశాలత? ఆశారేఖలతో నన్ను ఆకాశ గమనం చేయించిన ఆశాలత యేదీ? ఆ నాటి మా యిద్దరి మధ్యా అల్లుకున్న ప్రేమ లత యేదీ? నవ్వించి, కవ్వించి హృద యాన్ని నాట్య మాడించే నా ఆశాలత యేదీ? విచారం, నిస్పృహ మిళితమైన ఒక చిన్న చిరునవ్వు అప్రయత్నంగా వచ్చింది!

అంత నిర్జన ప్రదేశంలోనూ అడుగుల చప్పుడు, ఆ వెనక భాస్కర్ అనే పిలుపు వినిపించి 'ఎవరాయని' చూచాను. ఇంకెవరు? ఎవరినయితే నా ఆశాజ్యోతి, నా ప్రేమజ్యోతి అని భావించుకుని కుమిలి పోతున్నానో, ఆ ఆశాలతే! నాముందు సాక్షాత్కరించింది. భర్తలో బీదికి పికారు వచ్చింది! ఆమె భర్త నాతో చదువుకున్న

కామేశ్వరరావు! అలా నిర్ఘాంతపోయి చూస్తావేం బ్రదర్! చిన్ననాటినుంచీ నీతో అడుకునే ఆశాలతే! అని భుజం తట్టుతూ అన్నాడు కామేశ్వరరావు.

చిన్నతనంనుంచీ అడుకునే ఆశాలత అన్నమాటేగాని, నా ఆశాజ్యోతి, నా ప్రేమసాధం, నా జీవితరేఖ అని పాప మతనికేం తెలుసును?

వీడు నా స్నేహితుడా? నా ప్రేమ పాశాలను తెగ్గోసిన పాపి! నా ప్రేమ ధనాన్ని దొంగిలించిన గజదొంగ! నా ప్రేమసాధానికి నిప్పంటించిన క్రూరుడు! మనసు పరిసరివిధాల పోతున్నది!

జాగ్రదావస్థలోకి వచ్చి 'ఆశా! కులా సాగా ఉన్నావా?' అని లేని ఆవేశాన్ని తెచ్చుకుని అన్నాను. ఆ...అన్నమాట తప్ప మరొకమాట రాలేదు ఆమె నోటంట! కళ్లలో విషాదరేఖలు గోచరిస్తున్నాయ్!

'భాస్కర్! పిక్కరుకి పోదాం వస్తావా?' అన్న కామేశానికి 'థాంక్సు' చెప్పి నేను ప్రయాణబడలికతో నున్నాను. మీరు వెళ్ళండి! అని చెప్పి తప్పుకున్నాను! ఆశా, కామేశాలు వెళ్ళిపోయారు! ఆశగా అటు ప్రక్కే చూస్తూ ఉండిపోయాను.

'జీవితమే ఒక చింతలగంతా' అనే సినిమా సాంగు రేడియో బుంగ రెచ్చిన కంఠంతో ఆలాపిస్తున్నది! ఇక్కడుంటే జీవితంలోని యింకే సంఘటనలు జ్ఞాపకం వస్తాయోనని లేచాను!

నిర్జీవ ప్రతిమలాగ లేచినిరాశ నిస్పృహ పూరితమైన వేడినిట్టూర్పు నిగుడిస్తూ,

‘ఆశాలతా! ఆశాలతా! అని అక్రందిస్తూ మొదలు సరికిన చెట్టులాగ నేలకొరిగాను!

అప్పుడే కాఫీ తెస్తున్న నా ఆశాజ్యోతి సరళ తట్టిలేసి, ‘అడేమిటండీ! ఆశాలతా! ఆశాలతా! అంటూ మంచం మీదనుంచి దొడ్లేరు’ అని కిలకిల నవ్వుతుంటే తెలివి వచ్చింది! ముఖం కడుక్కుని కాఫీ త్రాగు తుంటే ‘కల వచ్చిందా’ అని ప్రశ్నించింది సరళ!

‘నీకు నవతినీ తెద్దామని ప్రయత్నించాను. కాని దైవం కథను తారుమారు చేశాడు!’ అని కల వివరాలన్నీ చెప్తే, విన్న సరళ నవ్వులేక వంటింట్లోకి పోయింది! కూర్చుని ఆలోచించాను.

రెండు గంటల సినిమాలో నెలలు, సంవత్సరాలు కాలగర్భంలో కలసిపోయి నట్లు చూపిస్తారు! నా చిన్ననాటి ఆశాలతతో ఆటలు, చదువు, ప్రేమకలాపాలూ, విషాదాలూ మొదలైన నాయిక వదిల సంవత్సరముల జీవితం అనే సినిమా కలను నడిపించి జైరక్కుచేసిన జైరక్కుడు ఎంత గొప్పవాడో కదా సంతోషం, విషాదం, అశ్చర్యం మొదలైన అన్ని రసాలూ, యీనాటి ఏ యాక్టరు ఒప్పించలేని ఫక్కిలో, నన్ను హీరోగా నటించజేసిన ఆ జైరక్కుడు ఎవరో కదా!

కామేశం, నేనూ కలసి చదువుకున్నాం! ప్రాణస్నేహితులం! కామేశం, కామేశం భార్య, నేను, అప్పుడప్పుడు మా సరళ, కలసి సినిమాకు వెళ్ళటం అలవాటు! కామేశం భార్య ఆశాలత! ఆశాలత అందమైన యువతి! గొప్ప నిగ్రహ

శక్తి ఉన్నవాడై తేనేమోగాని, అందంగా కన్నించే వస్తువుతోసం అర్రలు చాచడం సహజం కదా! ఆశాలత అందం నన్ను ముగ్ధుడిని చేసిందనడంలో సందేహంలేదు! ఆశలను బైటపెట్టలేక లోపలే జీర్ణింపజేసుకుంటున్నాను! నిన్ననే ముగ్ధురం కలసి సినిమాకి వెళ్ళివచ్చాం! రాత్రి ఒంటి గంటకి వచ్చి ఆశాలతను తల్చుకుంటూనే పడుకున్నాను, తీరనికోరికలు కలరూపంగా వచ్చి మనస్సుకి కొంత శాంతి సంతృప్తి నిస్తాయి! నా కోరిక యీ కలరూపంలో వచ్చింది! యీ కల విషయం, మా కామేశానికీ, ఆశాలతకూ తెలిస్తే ఎంత బాధ పడతారు? తెలిసినా నామీద కోపపడరు గాని, నా మనోదార్పల్యానికి నవ్వుకుంటారు! అంతే!

శ్రీవత్సవారి
సుధ
బారు సబ్బు
ఉతుకుటకు నిత్యము
ఉపయోగపడునది.
శ్రీవత్సవారి కెమికల్స్ & డ్రగ్స్
(ప్రైవేట్) లిమిటెడ్
మద్రాసు-30.